

سلسلہ
مواعظ حسنہ نمبر ۱۲

تکمیل معرفت

عارف باللہ حضرت مولانا شاہ حکیم محمد اختر صاحب مدظلہ العالی

کتاب خانہ مظہری

گلشن اقبال، پوسٹ بکس ۱۱۱۸۲
کراچی نمبر ۳۶۸۱۲-۳۹۹۲۱۷۹

سلسلہ مواعظ حسنہ نمبر ۱۴

تکمیل معرفت

عارف باللہ حضرت مولانا شاہ حکیم محمد اختر صاحب دہلی کا تہم

ناشر

کتاب خانہ مظہری

گلشن اقبال ۲، پوسٹ بکس ۱۱۱۸۲
کراچی نزد ۳۶۸۱۱۲ ۳۹۹۲۱۴۶

انتساب

القرآن بعد از کتاب آئین و تاریخ است (در حقیقت مرشد و مولانا آئی قرآن
 حضرت اقدس شاه و اوراق حدیث است و جامع و مرتب و احاطت اقدس
 مولانا شاه و مولانا آئی حدیث است و جامع و مرتب و احاطت اقدس
 مولانا آئی و جامع و مرتب و احاطت اقدس
 مولانا آئی و جامع و مرتب و احاطت اقدس

مولانا آئی و جامع و مرتب و احاطت اقدس

نام و عنف ————— تکمیل معرفت
 واعظ ————— عارف باند حضرت اقدس مولانا شاه حکیم محمد اختر صاحب امت برکات
 جامع و مرتب ————— سید عشرت جمیل میر
 کتابت ————— محمد علی زاہد
 تصحیح (کتابت میں غلط کی نشاندہی) ————— حافظ محمد یونس (ایم بی سی ایم ایڈ)

ناشر

کتاب خانہ مظہری

گلشن اقبال ٹ پوسٹ بکس ۱۱۱۸۲

کراچی فون ۳۶۸۱۱۲ ۳۹۹۲۱۷۶

فہرست

- ۳ پیش لفظ
- ۶ تکمیل معرفت
- ۷ کلمہ طیبہ کے معانی
- ۸ مقصد تخلیق معرفت حق ہے
- ۹ عارف کی پہچان
- ۹ حُب مال ایک آلہ باطل ہے
- ۱۱ کیا ہر شخص تارکِ سلطنت ملج ہو سکتا ہے؟
- ۱۲ نعمتوں میں انتہاک جو باعثِ غفلت عن الحق ہو دوسرا آلہ باطل ہے
- ۱۳ تیسرا آلہ باطل حُبِ جاہ ہے
- ۱۶ سب سے بڑا آلہ باطل حُسنِ مجازی ہے
- ۱۶ علاجِ حُسنِ پرستی
- ۱۹ اکابر اولیاء اللہ کی احتیاطِ امارت سے
- ۲۰ علاجِ امارت پرستی
- ۲۳ نورِ تقویٰ لا آلہ کے منفی اور لا اللہ کے مثبت تارک سے پیدا ہوتا ہے
- ۲۵ بعثتِ نبوت کا ایک اہم مقصد تزکیہ نفس ہے

پیش لفظ

یہ وعظ جو پیش ناظر ہیں ہے مرشدنا و مولانا عارف باللہ شاہ حکیم محمد اختر صاحب امت برکاتہم نے مجلس صیانیہ المسلمین کے سالانہ اجتماع کے تیسرے اور آخری دن کی بعد صبح کی آخری نشست میں مورخہ ۲۴ جمادی الاولیٰ ۱۴۱۳ھ مطابق ۳۱ اکتوبر ۱۹۹۳ء بروز اتوار بوقت تقریباً پونے پانچ بجے شام جامعہ اشرفیہ فیروز پور، ڈولہ پور کے صحن میں بیان فرمایا جس میں حضرت والا دامت برکاتہم نے اپنے خاص عاشقانہ و دلاویز انداز اور دروہمیرے الفاظ میں حصول نسبت خاصہ علی سطح الولایہ کے لیے قلب کو غیر اللہ سے پاک کرنے کی ضرورت و اہمیت کو واضح فرمایا جس کے بغیر اللہ تعالیٰ کی محبت و معرفت کی تکمیل اور نسبت مع اللہ کا خواب دیکھنا ریت پر کھلنا ہے۔ جتنے معبودان باطل ہیں خواہ باقے ہوں خواہ جاہکے یعنی خواہ بتان مجازی کا عشق ہو خواہ حب جاہ و حب مال وغیرہ جو جب تک یہ اللہ باطلہ قلب سے نہیں بکالے جائیں گے حصول نسبت مع اللہ محال ہے۔ الا اللہ کی تجل لالہ کی تجلی پر موقوف ہے اس میں مضمون کو حضرت مرشدی دامت برکاتہم نے مختصر اور جامع انداز میں قرآن و حدیث کے دلائل اور مشنوی مولانا روم کی شرح اور اپنے درویشی و زبان عشق سے بیان فرمایا جو ساکنان طریق کے لیے مشعل راہ اور سلوک و تصوف کا پتھر ہے۔ اللہ تعالیٰ شرف قبول عطا فرمادیں اور سالکین طریق کے لیے قیامت تک مشعل ہدایت بنا کر حضرت والا دامت برکاتہم اور جملہ خدام و معاونین کے لیے صدقہ جاریہ بنا دیں۔ آمین

اس وعظ کو برادر میل احمد صاحب انجینئر لے ٹیپ سے نقل کیا اور احقر
راقم الحروف نے ترتیب دیا اور گاہ گاہ حوالے بین القوسین درج کیے اور اس کا نام
”عجیل معرفت“ تجویز کیا گیا اور حضرت والا دامت فیوضہم کی نظر ثانی کے بعد آج مورخہ
۶ ذیقعدہ ۱۴۱۴ھ مطابق ۱۹ اپریل ۱۹۹۴ء بروز دوشنبہ پیر و طباعت کیا جا رہا
ہے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

احقر سید عشرت میل میر عفا اللہ عنہ
کیے از خدام خانقاہ گلشن اقبال کراچی ۶ ذیقعدہ ۱۴۱۴ھ

توبہ کا کمال

فرمایا کہ اگر ساری زمین گناہوں سے بھر جاوے تو
توبہ سب کو مٹا دیتی ہے۔ دیکھتے بارود ذرا سی
ہوتی ہے مگر بڑے بڑے پہاڑوں کو اڑا دیتی ہے

کمالات اشرفیہ

تکمیلِ معرفت

الْحَمْدُ لِلّٰهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَّا بَعْدُ
فَاعُوذُ بِاللّٰهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
وَالَّذِينَ آمَنُوا أَشَدُّ حُبًّا لِلّٰهِ (سورہ بقرہ) وَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ
اللّٰهُمَّ اجْعَلْ حُبَّكَ أَحَبَّ إِلَيَّ مِنْ نَفْسِي وَأَهْلِي وَمَنْ الْمَاءِ الْبَارِدِ -

(ترمذی، ابواب الدعوات)

حضرات سامعین! آج آخری جلسہ میں میرے قلب میں یہ تقاضا ہوا کہ
میں اللہ سبحانہ و تعالیٰ کی محبت پر کچھ مضمون عرض کروں۔

کہاں تک ضبط بے تابانی کہاں تک پاس بنامی
کلیجہ تمام لویا رو کہ ہم منہ یاد کرتے ہیں

یہ شعر ہمارے شیخ حضرت شاہ عبد الغنی صاحب رحمۃ اللہ علیہ پڑھا کرتے تھے۔
حضرت تھانوی رحمۃ اللہ علیہ فرماتے ہیں کہ دل کی غذا محبت ہے جیسے پیٹ کی غذا
روٹی ہے، آٹکھ کی غذا اچھے مناظر، پہاڑ، درخت وغیرہ اچھی چیزیں دیکھنا ہے، دل
کی غذا محبت ہے لیکن اگر غذا ناقص ہوتی ہے تو صحت خراب ہو جاتی ہے۔ اگر
محبوب ناقص ہے تو دل کی صحت خراب ہو جاتی ہے بلکہ غیر اللہ کا نقطہ آغاز دل
سے اگر لگا تو اسی وقت سے دل کی پریشانی شروع ہو جاتی ہے۔ حضرت تھانوی

رحمۃ اللہ علیہ فرماتے ہیں کہ عشق مجازی، غیر اللہ سے دل لگانا یہ عذاب الہی ہے جس کو دوزخ کا عذاب دنیا میں دیکھنا ہو تو وہ ان لوگوں کو دیکھ لے جنہوں نے غیر اللہ سے دل کو لگایا ہے نیند غائب، ہر وقت پریشان اور دل میں اختلاج۔ ولیم فائیو کھایا، ولیم ٹین کھایا، آخر میں پاگل ہو کر گہو بند چلے گئے۔ اس دنیا سے کتنوں کو پاگل کر دیا۔ اس لیے حکیم الامت فرماتے ہیں کہ عشق مجازی عذاب الہی ہے اور حاجی امداد اللہ صاحب مہاجر کی رحمۃ اللہ علیہ فرماتے ہیں کہ جو کسی کے جغرافیہ اور رنگ و روپ سے، ظاہری ڈسٹپر اور نقش و نگار سے، آنکھوں سے اور کتابی چہرے سے دل لگاتا ہے کچھ دن کے بعد یہ محبت نفرت اور عداوت سے تبدیل ہو جاتی ہے اور جو اللہ والی محبت ہوتی ہے ہمیشہ قائم رہتی ہے، تروتازہ رہتی ہے یعنی دنیا میں بھی عالم برزخ میں بھی میدان محشر میں بھی اور جنت میں بھی ان شاء اللہ تعالیٰ۔ اللہ والے جو اللہ کے لیے آپس میں محبت کرتے ہیں میدان محشر میں بھی عرش کے سائے میں رہیں گے۔ یہ اللہ والی محبت ایسی نعمت ہے۔ لہذا حضرت فرماتے ہیں کہ اگر محبوب ناقص ہے اور دل کو یہی ناقص غذا دے دی تو دل تباہ ہو جائے گا خراب ہو جائے گا۔

لہذا اس سلسلہ میں آج لا الہ الا اللہ محمد رسول اللہ
 کلمہ طیبہ کے بمعانی
 کی تفسیر کرنا چاہتا ہوں لا الہ کے معنی غیر اللہ سے
 دل کو نہیں لگانا۔ جتنے باطل خدا ہیں خواہ وہ جاہ کے ہوں خواہ باہ کے ہوں یا حسن
 کے ہوں، ان باطل خداؤں سے قلب کو پاک کر لو تب لا الہ اللہ ملے گا۔ ایک فرج
 کے افسر نے مجھ سے پوچھا کہ لا الہ اللہ کیسے مضبوط ہوتا ہے۔ میں نے کہا جتنا لا الہ

مضبوط ہوگا اتنا ہی **اَلَا اللّٰہ** مضبوط ہوتا ہے۔ اگر باطل خداؤں سے قلب پاک نہیں ہے تو اس کی مثال ایسی ہے جیسے کوئی گندم لگائے لیکن وہیں دوسرے گھاس چودے پیدا ہو جائیں تو گندم کی کھاد اور پانی کو دوسری گھاس اور چودے لے لیں گے اور گندم کمزور رہ جائے گا۔ غیر اللہ دل میں ہوگا تو **اَلَا اللّٰہ** کی صحیح کیفیت محسوس بھی نہ ہوگی۔

دس ہزار روپے والا عطر عود ایک شخص نے لگایا مگر بلی کا پاخانہ بھی لگا لیا اور ایک مہینہ غسے غسل بھی نہیں کیا تھا۔ پسینہ کی بدبو آرہی ہے۔ بتائیے عطر عود کی خوشبو محسوس ہوگی؟ اس لیے اللہ تعالیٰ نے **اَلَا اللّٰہ** سے گویا قلب و روح کو دنیا کی بدبو اور پسینہ اور غیر اللہ کی آلائش سے پاک فرمایا پھر **اَلَا اللّٰہ** کا عطر عطا فرمایا۔ غیر اللہ کی شفی کو مقدم کیا۔ کلمہ کا یہ پہلا جز ہے۔ لیکن غیر اللہ سے کٹنا اور اللہ سے جڑنا کس طرح سے ہوگا۔ محمد رسول اللہ۔

سرور عالم صلی اللہ علیہ وسلم کے طریقہ سنت سے اللہ ملے گا اور طریقہ سنت پر چلنے والے کون ہیں؟ اللہ والے، متبعین سنت عارفین ہیں ان سے ہی سرور عالم صلی اللہ علیہ وسلم کا طریقہ پوچھنا پڑے گا۔ **اَلْاٰخِیْنَ فَاَنْسَلِیْہِمْ خَبِیْرًا** (پارہ ۱۹) سورۃ فرقان آیت ۲۴) رحمن کی شان کو باخبر لوگوں سے یعنی اللہ والوں سے پوچھو۔ علامہ آلوسی السید محمود بغدادی فرماتے ہیں کہ خبیرا سے مراد عارفین ہیں۔

اور اللہ تعالیٰ فرماتے ہیں کہ **وَمَا خَلَقْتُ الْجِنَّ وَالْإِنْسَ إِلَّا**

مقصد تخلیق معرفت حق ہے

لِیَعْبُدُوْا (پارہ ۲۴، سورۃ الذاریات آیت ۳۳) اے انسانو! ہم نے تمہیں اپنی معرفت کے لیے پیدا کیا ہے۔ حضرت آلوسی فرماتے ہیں کہ جب اللہ تعالیٰ نے ہماری زندگی کا مقصد معرفت فرمایا تو اللہ تعالیٰ نے یہی کیوں نہیں نازل

فرمادیا کہ وما خلقت الجن والانس الا ليعرفون ہم نے تمہیں اس لیے پیدا کیا تاکہ تم ہمیں پہچان لو جان لو۔ جب مقصود اس آیت کا معرفت ہے تو ليعبدون کیوں مندرمایا۔

عارف کی پہچان | علامہ آلوسی نے تفسیر روح المعانی میں اس اشکال کا یہ جواب دیا کہ اللہ تعالیٰ نے ليعبدون

اس لیے نازل کیا، ليعرفون نازل نہیں کیا تاکہ جو شخص معرفت کا دعویٰ کرے وہ عبادت کی راہ سے آئے، سنت کی راہ سے آئے۔ سچا عارف وہی ہے جو عابد ہے، اللہ تعالیٰ کا فرماں بردار ہے، سنت کی راہ پر چلنے والا ہے۔ یہ نہیں کہ سمندر کے کنارے بھنگ پی رہا ہے، چرس پی رہا ہے، ہیر و تن پی رہا ہے اور عارف باللہ بنا ہوا ہے وہ عارف باللہ نہیں ہے باگز بلا ہے، باگز بلا بچوں کا دودھ پی جاتا ہے یہ لوگوں کا ایمان پی جاتا ہے۔ اسی طرح جو حسن فانی سے دل لگاتا ہے جن کے چہرے بگڑنے والے ہیں جن کے چہروں کا جعرا فید بگڑنے والا ہے ایسی بگڑنے والی صورتوں پر بگڑتا ہے اور مرتا ہے اور تباہ ہوتا ہے، یہ بھی باگز بلا ہے۔ ایسے لوگ عارف باللہ نہیں ہو سکتے لہذا میں حضرت جلال الدین رومی رحمۃ اللہ علیہ کے طرز و اسلوب بیان کے ساتھ ایک عجیب و غریب مضمون پیش کر رہا ہوں تاکہ ہمارے اور آپ کے قلوب غیر اللہ سے پاک ہو جائیں۔

حُبِّ اِلٰہِ اِکِ اِلٰہِ باطل ہے | جلال الدین رومی رحمۃ اللہ علیہ فرماتے ہیں کہ دنیا میں مختلف لوگوں

کو مختلف چیزوں سے محبت ہوتی ہے کسی کو مال سے بہت زیادہ محبت ہوتی

ہے۔ فرماتے ہیں کہ دنیا دار الفرد ہے اور مال ایسی چیز ہے کہ جس وقت مردہ دفن ہوتا ہے اس کا سارا مال باہر رہ جاتا ہے۔

۵ زان لقب شد خاک را دارا المعذور

مولانا فرماتے ہیں کہ اللہ تعالیٰ نے دنیا کو دار الفرد، دھوکے کا گھر اس لیے فرمایا :

۶ کہ کشد پارا سپس یوم المعبور

کہ جس دن انسان قبر میں دفن ہوتا ہے اس کی ساری دنیا، اس کا مال و دولت کاروبار، ٹیلی فون بجلی اور قالینیں سب بینک بیلنس ختم اب جناب صرف کفن لمیٹ کر داخل ہو رہے ہیں۔ لہذا مال سے محبت کرنے والا بے وقوف ہوا یا نہیں اور مال کی محبت کے معنی یہ ہیں کہ اللہ تعالیٰ کی محبت پر مال کی محبت غالب ہو جائے، اگر مال کی محبت بیوی بچوں کی محبت شدید بھی ہو لیکن اللہ تعالیٰ کی اشد ہو تو اس پر کوئی غم نہیں۔ لہذا تاجر اگر اپنی تجارت سے محبت کرتا ہے جو شدید ہے لیکن خدائے تعالیٰ کی محبت اشد ہے، جب اذان ہوتی ہے تو فوراً فیکس مری چھوڑ کر مسجد بھاگتا ہے، زکوٰۃ کا وقت آتا ہے، مدارس کی خدمت کا وقت آتا ہے تو اپنے مال کو مال نہیں سمجھتا تو اس کو آپ نہیں کہہ سکتے کہ یہ غلط محبت ہے۔ بیوی کی محبت کا حق ادا کرتا ہے لیکن جب دینی تقاضے ہوتے ہیں مسجد کی اذان ہوتی ہے تو فوراً مسجد پہنچ جاتا ہے لہذا دنیا کی محبت شدید بھی جائز ہے بشرطیکہ اللہ تعالیٰ کی محبت اشد ہو۔ کچھ ڈگری زیادہ ہو۔ اس کا پتہ جب چلے گا جب اس کا امتحان ہوتا ہے۔ مثلاً ایک شخص جارہا ہے کہ ایک حسین لڑکی سامنے آگئی۔ یا تاجر ہے اور ایک لکھ بھگت کا مکان پر آگئی، یا جواز ریٹھ

رہا ہے اور ایتر ہوئیں آئی اس وقت پتہ چلے گا کہ اس کے قلب میں اللہ تعالیٰ کی محبت زیادہ ہے یا دنیا کی زیادہ ہے۔ اگر نظر بچایتا ہے تو سمجھ لیجئے کہ اللہ تعالیٰ کی محبت اس پر غالب ہے اور اگر نظر کو خراب کرتا ہے تو سمجھ لو کہ یہ اپنے نفس کا غلام ہے۔ اس کی عبدیت کامل نہیں ہے۔ یہ اللہ تعالیٰ کا صمغ غلام نہیں ہے۔ خواجہ صاحب کا یہ شعر بڑے درد سے پڑھتا ہوں جو کل بھی پڑھا تھا۔

ہست گو و لو لے دل کے ہمیں مجبور کرتے ہیں

تری خاطر گلے کا گھونٹنا منظور کرتے ہیں

کیا ہر شخص تارکِ سلطنت بلخ ہو سکتا ہے؟ | تمنا ہی دل چاہے کسی حسین کو دیکھنے کے لیے

یہاں تک کہ اس کے دل میں یہ دوسرہ آجاتے کہ اے خدا اگر تو مجھے سلطنت دیتا تو میں اس خُسن پر فدا کر کے اس کو حاصل کر لیتا لیکن میں تیرے خوف سے اپنی نظر کو بچاتا ہوں تو قیامت کے دن سلطان ابراہیم ابن ادھم رحمۃ اللہ علیہ کے ساتھ ان شاء اللہ تعالیٰ اس کا حشر ہوگا کیوں کہ اس نے اس شکل کو جو اس کے قلب میں سلطنت بلخ کے متبادل تھی ترک کر دیا، اللہ تعالیٰ کے خوف سے اپنی نظر کو بچایا اپنے قلب و جاں کو بچا کر اپنے ایمان کو بچا کر **فَقَرُّوا إِلَى اللَّهِ** ہوا غیر اللہ سے بھاگا۔ ان شاء اللہ دیکھنا کہ ایسے لوگوں کے درجے قیامت کے دن سلطان ابراہیم ابن ادھم رحمۃ اللہ علیہ کے برابر ہوں گے کیوں کہ سلطنت بلخ تو نہیں دی کہ بے چارہ مولوی ہے طالب علم ہے، صوفی ہے سلطنت کہاں سے لائے گا لیکن سلطنت بلخ کی متبادل صورتوں سے اس نے اپنی نظر کو بچایا ہے اور حرام لذت درآمد نہیں ہونے

دی تو گویا اس نے سلطنت بلخ اللہ پر خدا کر دی۔ قیامت کے دن ان شاء اللہ تعالیٰ
ان کا درجہ دیکھنا۔

۵ داغِ دل چمکے گا بن کر آفتاب
لاکھ اس پر خاک ڈالی جائے گی
اصغر گوئد وی رحمۃ اللہ علیہ جگر کے استاد فرماتے ہیں۔
۵ توڑ ڈالے مرہ و خورشید ہزاروں ہم نے
تب کہیں جا کے دکھایا رخِ زیبا تو نے

زمین کے چاند سورج جیسی حسین شکلوں سے ہم نے صرف نظر کیا ہے تب کہیں
جا کر ہم کو اللہ ملا ہے۔ گناہ سے بچنے کا دل پر زخم کھایا ہے تب دل میں بہا آئی ہے
اسی کو صغر گوئد وی رحمۃ اللہ علیہ فرماتے ہیں۔

۵ ہم نے یا ہے دردِ دل کھو کے بہا زندگی
اک گل تر کے واسطے میں نے چمن ٹا دیا

دوستو! اگر لنگرِ پتھر دے کر ایک کروڑ کا موتی مل جائے تو بتائیے یہ مہنگا سودا
ہے؟ اگر نظرِ بچانے سے غیروں کو دل نہ دینے سے اللہ ملتا ہے تو اس سے سستا
سودا اور کیا ہو گا کیوں کہ اللہ تعالیٰ کی ذات پاک اتنی قیمتی ہے کہ اس کی کوئی قیمت نہیں
نعمتوں پہ انہماک جو باعثِ غفلتِ عن الحق ہو دوسرا اللہ باطل ہے

اب مولانا رومی رحمۃ اللہ علیہ فرماتے ہیں کہ بعض لوگوں کو رزق اور عمدہ عمدہ غذاؤں کا
شوق ہے۔ یہ لالہ کی تغیر ہو رہی ہے۔ مال کی نفس ہو چکی۔ اب نمبر آ رہا ہے اچھی

اچھی غذاؤں کا۔ مولانا فرماتے ہیں کہ بعض لوگ کھانے کے اتنے حریص ہیں کہ دعوت اگر مل جائے تو جماعت کی نماز چھوڑ دیتے ہیں۔ افطار کا وقت ہے، وہی بڑے ٹھونٹے چلے جا رہے ہیں۔ جب سجدہ کرتے ہیں تو کہتے ہیں اللہ اکبر۔ اللہ بڑا ہے مگر وہی بڑا کہتا ہے کہ میں بڑا ہوں۔ میں پہلے سکوں گا حلق سے۔ کیوں کہ تم نے یہاں تک ٹھونسا ہوا ہے۔ اول تو جماعت کی نماز چھوڑنا جرمِ پچھرا اتنا ٹھونسا کہ حلق سے غذا باہر آنے لگے یہ بھی جائز نہیں۔ صحت کے لیے مضر ہے اتنا کھانا کیسے جائز ہوگا۔ لہذا مولانا رومی فرماتے ہیں کہ جن کو اچھے اچھے کھانے کا شوق ہے تو بے شک رزق اچھا مل جائے تو کوئی حرج نہیں۔ مگر رزاق کی محبت پر رزق غالب نہ آئے نعمت کی محبت جب نعمت دینے والے کی محبت پر غالب ہو جائے تو سمجھ لو کہ شخص ناسکرا ہے۔

اس لیے علامہ آئوسی رحمۃ اللہ علیہ فرماتے ہیں کہ اللہ تعالیٰ نے اپنے ذکر کو مقدم فرمایا شکر پر فَاذْكُرْ فَنِي اَذْكُرْكُمْ تم یاد کرو مجھے اطاعت سے۔ یہ تفسیر بیان القرآن میں ہے کہ تم یاد کرو مجھے اطاعت سے میں تمہیں یاد کروں گا اپنی عنایت سے وَاشْكُرْ فَاِنِي اَشْكُرْ علامہ آئوسی فرماتے ہیں کہ شکر کو اللہ تعالیٰ نے موخر بیان کیا ذکر کو مقدم فرمایا اس میں کیا حکمت ہے؟ فرماتے ہیں کہ اِنْ حَاصِلَ الذِّكْرِ لَا شُغْلًا بِالْمُنْعَمِ ذکر کرنے والا نعمت دینے والے کے ساتھ مشغول ہے وَ اِنْ حَاصِلَ الشُّكْرِ لَا شُغْلًا بِالْمُنْعَمِ جو شکر کر رہا ہے فہممت میں مشغول ہے فَالِاِسْتِغْلَالُ بِالْمُنْعَمِ اَفْضَلُ مِنَ الْاِسْتِغْلَالِ بِالْمُنْعَمِ ایک نعمت میں غرق ہے اور ایک نعمت دینے والے میں ڈوبا ہوا ہے یعنی اللہ کی یاد میں غرق ہے۔ ظاہر ہے کہ جو اللہ کی یاد میں مشغول ہے اس کا درجہ بڑا ہے اس لیے اللہ تعالیٰ نے اپنی یاد کو مقدم فرمایا کہ

اگر تم نے ہماری یاد نہ کی تو نعمتیں تم پر غالب ہو جائیں گی، تم رزق کے غلام بن جاؤ گے، عبد الرزاق کے بجائے عبد الرزق ہو جاؤ گے۔ نعمتوں کے پیچھے اتنا لگو گے کہ نعمت دینے والے کو فراموش کر دو گے لہذا ہماری یاد میں زیادہ لگو تاکہ نعمتوں پر ہماری محبت غالب رہے اور ان نعمتوں کا انجام بھی تو سوچو کہ کیا ہے۔ رات کو بریانی کھاتے ہو لیکن صبح کو بیت الخلاء میں کیا نکالتے ہو۔ امپورٹ کیسی اور ایکسپورٹ کیسی۔ لہذا نعمت پر شکر تو کرو لیکن دل نہ لگاؤ۔ یہ ہو گیا دوسرا اللہ۔ پہلا اللہ مال تھا۔ دوسرا خدا ہم نے کیا بنایا ہوا ہے؟ رزق اور عمدہ غذائیں! اللہ تعالیٰ نے فرمایا ہے أَفَرَأَيْتَ مَنِ اتَّخَذَ إِلَهَهُ هَوَاهُ (پہلے، الجاثیہ) اے محمد صلی اللہ علیہ وسلم کیا آپ نے نہیں دیکھا کہ بعض لوگوں نے اپنے نفس کی خواہش کو اپنا خدا بنایا ہوا ہے۔ لہذا لا الہ کی نفی، توحید کامل اس شخص کو حاصل نہیں ہے جو جاہ کا اور مال کا اور حسن کا غلام بنا ہوا ہے۔ زبان سے کتنا ہی توحید توحید کہتا رہے لیکن توحید عملی یہ ہے کہ جاہ کی نفی کر دے۔ جاہ کی نفی کرو مال کی نفی کرو۔ یعنی ماسوا اللہ پر اللہ کی محبت کو غالب رکھو۔ اسی طرح رزق کے معاملہ میں پلاؤ، بریانی، کباب بے شک حلال اور جائز ہے لیکن اتنا نہ ہو کہ جس کی محبت میں ہم لوگ اللہ تعالیٰ کو مجبور جائیں۔ دو چیزوں کی نفی ہو گئی۔ مال کی اور رزق کی۔

تیسرا اللہ باطل حُب جاہ ہے

نمبر ۳ کیا ہے۔ نمبر تین ہے حُب جاہ ایک انسان کو اگر سارا لاہور سلام

کرے اور کہے کہ جناب آپ بہت معزز آدمی ہیں تو اس کی عزت میں ایک اعتراف اضافہ نہیں ہوگا۔ ہاں اس بندے سے جس کو سارا لاہور سلام کر رہا ہے اگر اللہ تعالیٰ

قیامت کے دن خوش ہو جائیں تب سمجھ لو کہ اب اس کی قیمت ہے۔ غلام کی قیمت مالک لگاتا ہے غلاموں کی قیمت غلام اگر لگاتے ہیں تو میزان میں کیا آئے گا؟ غلام! غلام مثبت ایک لاکھ غلام تو میزان اور ٹول غلام ہی تو ہوگا اور اگر اللہ تعالیٰ قیامت کے دن راضی ہو جائے تب سمجھو کہ اب ہماری قیمت ہے۔ علامہ سید سلیمان ندوی رحمۃ اللہ علیہ کو خدا جزائے عظیم دے۔ اس حقیقت پر کیا عمدہ شعر فرمایا ہے کہ اے دنیا والو! اپنی قیمت پہلے سے مت لگاؤ، اپنے کوفہ کر کے رہو، مٹ کر کے رہو نہ نماز پڑھا کر و نہ روزہ پڑھا نہ حج پر نہ زکوٰۃ پڑھا نہ۔ بس کرتے رہو اور ڈرتے رہو۔ یہ سوچو کہ قیامت کے دن نہ معلوم ہماری کیا قیمت لگے گی۔ اس لیے حکیم الامت فرماتے ہیں کہ اللہ تعالیٰ مجھے کبر سے بچاتا ہے کیوں کہ ہمیشہ ایک عظیم غم میرے سامنے ہے کہ قیامت کے دن نہ جانے اشرف علی کا کیا حال ہوگا۔ اُولَئِكَ اَبَائِي فَجَبْنِي بِمِثْلِهِمْ۔ لہذا علامہ سید سلیمان ندوی فرماتے ہیں کہ جاہ کے علاج کے لیے ایک شعر کافی ہے۔

ہم ایسے رہے یا کہ ویسے رہے

وہاں دیکھنا ہے کہ کیسے رہے

دوستو! سوچو کہ اس میں کوئی لغت فارسی عربی نہیں ہے۔ مگر یہ شعر کبر کے علاج کے لیے عجیب و غریب ہے۔ فرماتے ہیں کہ اتنے بڑے علامہ ہو گئے، اتنے بڑے تاجر ہو گئے، تمام دنیا تعریف کر رہی ہے لیکن دیکھنا یہ ہے کہ قیامت کے دن ہماری کیا قیمت لگتی ہے۔ اگر اس دن اللہ ہم سے راضی ہو گیا تب ہماری قیمت ہے ورنہ دنیا کی جاہ و عزت و تعریف کسی کام کی نہیں۔

لہذا حکیم الامت فرماتے ہیں کہ مرنے سے پہلے اپنی قیمت نہ لگاؤ۔ اگر دنیا میں اپنی قیمت لگاؤ گے تو یہ انٹر نیشنل بین الاقوامی حماقت ہوگی۔ میرے شیخ فرماتے تھے کہ کبیر کا مرض ہمیشہ بے وقوفوں میں ہوتا ہے۔ آپ خود سوچئے کہ قیجہ یعنی رزلٹ نکلنے سے پہلے کوئی طالب علم ناز و نخرے کرے تو بے وقوف ہے یا نہیں۔ لہذا حُب جاہ کا علاج ہو گیا۔

اب آئیے ایک مرض اور | سب سے بڑا اللہ باطل حُسن مجازی ہے

شہید ہے۔ وہ ہے حُسن

پرستی اس موضوع پر میری ایک کتاب ہے ”روح کی بیماریاں اور ان کا علاج“ شاید یہاں بھی مل جائے گی۔ اگر آپ اپنے نوجوان بچوں کو طلبائے کرام کو پڑھاویں تو ان شاء اللہ تعالیٰ حُسن کے ڈاکوؤں سے ان کی جوانی محفوظ رہے گی۔ میرے شیخ حضرت مولانا ابراہیم صاحب دامت برکاتہم نے اس کتاب کی زبردست قدر فرمائی اور ایک صاحب کو خط میں لکھا کہ جس کا دل غیر اللہ سے لگ گیا ہو اختر کی کتاب ”روح کی بیماریاں اور ان کا علاج“ اس کو سناؤ تاہم اس وقت میں مولانا رومی کے طرز بیان پر حُسن پرستی کے علاج کے متعلق تھوڑا سا عرض کیے دیتا ہوں کیوں کہ آج کل یہی مرض عام ہے اور اس دور میں یہی مرض اللہ تعالیٰ کے راستہ کا سب سے بڑا حجاب ہے۔

علاج حُسن پرستی | فرماتے ہیں کہ بعض لوگوں کو حسین لڑکیوں کی طرف میلان شہید ہوتا ہے بعضوں کو حسین لڑکوں کی طرف ہوتا ہے۔ بعضوں کو دونوں سے ہوتا ہے۔ مریضوں کی تین قسمیں ہوتیں اب

مولانا رومی کا طرز بیان سُنیے کہ اگر لڑکی کا عشق ہے تو اس کے بارے میں فرماتے ہیں
 زلف جعد و مشکبار و عقل بر

کالی کالی گھونگھر والی زلفیں جن سے مشک کی خوشبو آرہی ہے تمہاری عقل
 کو اڑا رہی ہیں۔ خود ناقصات عقل ہیں مگر کامل عقل والوں کی عقل کو اڑا دیتی ہیں لیکن
 ان سے مراد نامحرم عورتیں ہیں بیویاں نہیں۔ اپنی بیویوں سے خوب محبت کرنا۔ غیر
 مجرم عورتوں سے دل لگانے کو منع کر رہا ہوں۔ خواتین یہ سمجھیں کہ یہ تو ایسی تقریر کر
 رہا ہے کہ میرا شوہر بھی مجھے حقیر سمجھے گا۔ نہیں! تقویٰ کی برکت سے اپنی بیویوں کی
 محبت اور بڑھ جائے گی۔ جب سڑکوں پر نامحرموں سے نظر بچائیں گے تو پھر اپنی بیوی
 کی اور زیادہ محبت ہوگی۔ یہ مولانا رومی جو بیان کر رہے ہیں غیر اللہ سے دل لگانے
 والوں کے لیے ہے۔ بیوی غیر نہیں ہے۔ بیوی تو اپنی ہے۔ حلال ہے۔ اس کی
 محبت عین عبادت ہے اور اللہ تعالیٰ نے فرمایا ہے کہ ان سے محبت کرو۔ اچھے
 اخلاق سے پیش آؤ عَاشِرُوْهُنَّ بِالْمَعْرُوفِ۔ اور سرورِ عالم صلی اللہ علیہ وسلم
 نے ام سلمہ رضی اللہ تعالیٰ عنہا کے سوال کے جواب میں فرمایا۔ جب عرض کیا کہ
 کیا جنت میں حوریں زیادہ حسین ہوں گی یا مسلمان بیویاں زیادہ حسین ہوں گی۔ آپ
 نے ارشاد فرمایا کہ اے ام سلمہ جنت میں مسلمان عورتیں حوروں سے زیادہ حسین کر
 دی جائیں گی۔ (روح المعانی ۲ ص ۱۲۶) دنیا پلیٹ فارم ہے۔ پلیٹ فارم
 کی چائے کا کیا ہے۔ جیسی پانی ویسی پی لی۔ زیادہ ناز و نخر سے مت کرو۔ عورتوں
 کو طعنہ مت دو کہ تو تو بھنگن جمعدارن سے بھی اچھی نہیں معلوم ہوتی آج جو ہم دیکھ
 کر آئے ہیں۔ ظاہری ٹیپ ٹاپ کو مت دیکھو۔ نظر کی حفاظت کرو۔ انشاء اللہ

تعلے جنت میں یہ بیویاں حوروں سے زیادہ حسین کر دی جائیں گی۔ اپنی اپنی بیویوں کو سنا دینا جن کی بیویاں یہاں موجود ہوں۔ پھر دیکھنا کل ان شاء اللہ تعلے اچھا ناشتہ ملے گا۔ میں نے الہ آباد میں جب یہ بیان کیا تو ایک بڑے عالم حضرت مولانا شاہ وصی اللہ صاحب رحمۃ اللہ علیہ کے خلیفہ انہوں نے کہا کہ تمہاری اس تقریر پر میری بیوی نے کہا ہے کہ کل اس مولوی کو انڈے اور پرائٹھے کا ناشتہ کراؤں گی تم اتنے بڑے عالم ہو لیکن تم نے کبھی یہ بات مجھے نہیں سُنائی تو مولانا رومی فرماتے ہیں ۷

زلعت جعد و مشک بار و عقل بر

جو نامحرم ہیں ان سے دل مت لگاؤ چاہے ان کے گھونگھریلے بالوں سے کتنی ہی مشک کی خوشبو آرہی ہو اور تمہاری عقل اڑا رہی ہو کیوں کہ ایک دن ایسا آئے گا۔

۷ آخر او دم زشت پسیر خر

جب یہ شرکوں والیاں بڑھی ہو جائیں گی تو ان کی چٹیا بڑھے گدھے کی دُم معلوم ہوگی۔ ایک صاحب نے مجھ سے پوچھا کہ مولانا نے بڑھے گدھے کی دُم سے کیوں تشبیہ دی۔ میں نے کہا کہ مولانا نے زلفوں کو بڑھے گدھے کی دُم سے اس لیے تشبیہ دی ہے کہ جراتی ہر کسی کی اچھی معلوم ہوتی ہے۔ مولانا ماہر نفسیات تھے۔ ہو سکتا تھا کہ جو ان گدھے کی دُم سے تشبیہ دینے سے بعض لوگوں کے نفس کو خُسن فانی سے پُچھ رغبت باقی رہتی اس لیے بڑھے گدھے کی دُم سے تشبیہ دی تاکہ نفس کو بالکل ہی نفرت ہو جائے۔ فنائیت حسن پر میرا بھی ایک شعر ہے جو آپ کو سُنایا بھی تھا۔

کر ٹھجک کے مشل کمائی ہوئی
کوئی نانا ہوا کوئی نانی ہوئی
ان کے بالوں پہ غالب بغیدی ہوئی
کوئی دادا ہوا کوئی دادی ہوئی

ایک دن ایسا ہو گا یا نہیں؟ لہذا ایمان مست ضائع کیجئے۔ زندگی ایک دفعہ
ملی ہے اسی میں ہم اللہ کے ولی بن سکتے ہیں۔ بار بار دنیا میں نہیں آنا ہے۔ تقویٰ کی
زندگی اختیار کر کے اگر ہم اللہ کے ولی بن جائیں تو سارے جہان کی لذتیں بصورت
میکسپول قلب و روح میں ان شاء اللہ تعالیٰ اتر جائیں گی۔ پھر ایک سجدہ میں
ان شاء اللہ دو سو سلطنت سے زیادہ مزہ آئے گا۔ مولانا رومی فرماتے ہیں۔

ایک ذوق سجدہ پیش حُدا
خوشر آید از دو صد ملک تبرا

خدا کے حضور ایک سجدہ میں تم کو دو سو سلطنت سے زیادہ مزہ آئے گا
مگر شرط یہ ہے کہ تقویٰ ہو، اہل اللہ کی صحبت ہو۔

اب مولانا فرماتے ہیں ایک
اکابر اولیاء اللہ کی احتیاط امارو سے
مرض اور ہے۔ بعض لوگوں

کو بے دماغی کو کچھ والے لڑکوں کی طرف میلان ہوتا ہے۔ لہذا ایسے لوگوں کو تو
لڑکوں سے بہت بچنا چاہیے جب کہ ہمارے بزرگوں نے خود احتیاط کر کے ہمیں
سبق سکھا دیا۔ حضرت سفیان ثوری رحمۃ اللہ علیہ فرماتے ہیں کہ عورت کے ساتھ دو
شیطان ہوتے ہیں اور حسین لڑکوں کے ساتھ دس شیطان ہوتے ہیں چنانچہ

ایک بار حضرت حمام میں تھے کہ اچانک ایک امرد آگیا۔ آپ نے فرمایا آخرِ جنودِ اس کو جلدی نکالو۔ میں اس کے ساتھ دس شیطان دیکھ رہا ہوں اور حکیم الامت کی کیا شان تھی۔ آج ہم لوگ حکیم الامت کے عاشق کہلاتے ہیں ہم لوگوں کی زیادہ ذمہ داری ہے حضرت کی تعلیمات پر چلنے کی۔ مولانا شبیر علی صاحب نے ایک بار ایک لڑکے کو اوپر بھیج دیا جہاں حضرت تفسیر بیان القرآن لکھ رہے تھے۔ حضرت فوراً نیچے اُتر آئے۔ ایک لمحہ کی تنہائی کو گوارا نہیں فرمایا اور فرمایا کہ مولوی شبیر علی میری تنہائیوں میں ان لڑکوں کو نہ بھیجا کرو جن کے ابھی وارثی نوکچہ نہیں آئی اور فرمایا کہ جو لوگ مجھے اپنا بڑا سمجھتے ہیں اور مجھ سے عقیدت رکھتے ہیں میرے اس عمل سے سبق لیں دیکھئے ہمارے بزرگوں نے تو اتنی احتیاط کی ہے۔

مولانا رومی رحمۃ اللہ علیہ فرماتے ہیں اور میں مولانا رومی ہی کا طرز بیان اختیار کرنا چاہتا ہوں۔

علاج امرد پرستی

فرماتے ہیں،

۱۔ کود کے از حسن شد مولائے خلق

جولہ کا آج مولائے خلق بنا ہوا ہے، احسن کی وجہ سے مخلوق نے اس کو اپنا سردار بنا رکھا ہے ہر طرف اس کو ”اوباشا ہو“ کہا جا رہا ہے لیکن جب اس کے خوب وارثی نوکچہ آجائے گی، بڑھاپا آجائے گا تو کیا ہوگا۔ فرماتے ہیں۔

۲۔ بعد پیری شد خرف رسولائے خلق

پھر اس کی کوئی عزت نہیں رہے گی اور ساری مخلوق میں وہ رسوا ہو جائے گا اور فرماتے ہیں۔

۵ ہم چو امرد کز خدا نامش دہند
امردوں کو یعنی بے دارھی مونچھ والے نوجوان بچوں کو بد خصلت لوگ کہتے
ہیں کہ آؤ تم خدائے حُسن ہو۔

۵ تا بدیں سالوس در دامن کشند
تاکہ اس چا پوسی سے اس کو غلط کام کے لیے اپنے جال میں پھانس لیں مولانا
فرماتے ہیں۔

۵ چوں بہ بد نامی برآید ریش او

لیکن جب اسی بد نامی و رسوائی کی حالت میں اس کے خوب دارھی مونچھ
آجائے گی تو کیا ہوگا۔

۵ ننگ دارد دیو از تفتیش او

اب شیطان بھی اس کی خیریت نہیں پوچھے گا۔ جس پر سب جان و مال فدا
کر کے ایمان بھی ضائع کر رہے تھے زوالِ حُسن کے بعد سب ادھر ادھر کھسک
جاتے ہیں میں نے علی گڑھ میں ایک رسالہ پڑھا تھا کہ یونیورسٹی کا ایک طالب علم
تھا جس کے حُسن پر سب فدا تھے لیکن جب اس کا حُسن زائل ہو گیا تو اس کے
ایک عاشق نے کہا۔

۵ گھیا حُسن خوبانِ دخواہ کا

ہمیشہ رہے نام اللہ کا

حُسن امرد کے علاج پر میرا بھی ایک قطعہ ہے جو روح کی بیماریاں اور اُن کا

علاج میں ہے۔

کبھی جو سبزہ آغاز جواں تھا
تو سالار گروہ دلبران تھا

ذرا اس میں اردو کی بلاغت بھی دیکھتے اگرچہ میں دیہات کا رہنے والا ہوں
لیکن یہ میرے بزرگوں کی کرامت ہے۔

کبھی جو سبزہ آغاز جواں تھا
تو سالار گروہ دلبران تھا
بڑھاپے میں اسے دیکھا گیا جب
کسی کا جیسے وہ نانا میاں تھا

اور ایک تازہ شعر مٹنے سے اسی ہفتہ عشرہ کا ہے۔ تازہ جلیبی گرم گرم چھی معلوم
ہوتی ہے اسی طرح تازہ شعر بھی۔ لہذا میرا تازہ شعر مٹنے سے۔ یہ اُن کا علاج ہے جن
کو اردو کی طرف میلان ہوتا ہے اور میلان ہونا کوئی گناہ نہیں ہے۔ تقاضائے
گناہ گناہ نہیں ہے۔ تقاضے پر عمل کرنے سے گناہ ہوتا ہے۔ جیسے روزہ میں سو
دفعہ دل چاہے کہ ٹھنڈا پانی پی لو لیکن جو شخص مجاہدہ کرتا ہے اور پانی نہیں پیتا تو
اس کا اجر زیادہ ہے۔ لہذا اگر تقاضائے گناہ کو برداشت کرتا ہے گناہ نہیں کرتا
تو یہ شخص بہت بڑا ولی اللہ ہوگا ان شاء اللہ تعالیٰ۔ کیوں کہ اس کا مجاہدہ شدید ہے
تو اس کا مشاہدہ بھی شدید ہوگا۔ جتنا زیادہ مجاہدہ ہوگا اتنا ہی زیادہ مشاہدہ ہوگا۔
اب مٹنے سے میرا شعر۔ بزرگوں کے ارشادات کو میں نے اردو میں نظم کر دیا ہے کہ
ایک دن آئے گا کہ جب بالکل جغرافیہ بدل جائے گا۔ ہر دس سال پر چہرہ کا جغرافیہ

بدل جاتاہے۔ بیس سال میں کچھ ہے، تیس سال میں کچھ اور ہو گیا، پھر چالیس سال میں کچھ اور بدل گیا۔ پچاس میں حسن کا نقشہ ایسا بدلتا ہے کہ بڑے بڑے عاشقین وہاں سے بھاگتے ہیں۔

۵ ادھر جغرافیہ بدلا ادھر تاریخ بھی بدلی

نہ ان کی ہٹری باقی نہ میری مٹری باقی

اب میرا وہ تازہ شعر سنئے جو میں نے چند دن پہلے کہا ہے۔ جب امر دے
بڑی بڑی منجھ نکل آتی ہے اور داڑھی ناک تک آجاتی ہے جو کال فارغ ابال تھے وہ
کال اب نظر بھی نہیں آ رہے کہ کہاں گئے اس پر میرا شعر ہے۔

۵ منجھوں کے زیر سایہ لب یا رچھپ گئے

داڑھی کے زیر سایہ وہ رخسار چھپ گئے

بالوں کی سفیدی میں زلف یا رچھپ گئے

جو یا رخس کے تھے وہ سب یا رچھپ گئے

یہ عرض کرتا ہوں کہ صرف اللہ سے دل لگاؤ۔

نور تقویٰ لا الہ کے منفی اور لا الہ کے مثبت تار سے پیدا ہوتا ہے

یہ تقاضے گناہ کے ہیں اللہ تک پہنچانے کا ذریعہ ہیں، تقویٰ کی بنیاد اسی پہ ہے
کہ تقاضا ہو پھر ہم اس پر عمل نہ کریں۔ مثبت و منفی دو تار ہیں۔ گناہ کا تقاضا ہو یا یہ منفی
تار ہے۔ ہم نے اللہ کے خوف سے اپنے آپ کو بچایا یہ مثبت تار ہے۔ آج سائنس
دانوں کی تحقیق ہے کہ دو تاروں سے دنیا کی روشنی ہوتی ہے۔ اللہ نے دونوں تار میں

دے دیئے۔ لا الہ الا اللہ کا مثبت تار دونوں تار سے ایمان اور تقویٰ کا نور اور ولایت کا نور ملتا ہے۔ لہذا آپ تقاضوں سے گھبراتیں نہیں۔ جتنا زیادہ شدید تقاضا ہو سمجھ لو کہ ہمیں خدائے تعالیٰ اپنا بہت بڑا ولی بنانا چاہتے ہیں بہ شرط توفیق تقویٰ۔ لیکن یہ توفیق اور ہمت ملتی ہے اہل ہمت کی صحبت سے۔ حکیم الامت فرماتے ہیں کہ تین کام کرو تو تقویٰ دلے بن جاؤ گے۔

نمبر ۱۱۔ خود ہمت کرو۔ نمبر ۱۲۔ ہمت کی خدا سے دعا کرو۔ نمبر ۱۳۔ اہل ہمت کی صحبت میں رہو اور ان سے عطا کیے ہمت اور استعمال ہمت کی دعا کرو۔

لا الہ الا اللہ کی تشریح ہو گئی۔ اب صرف الا اللہ لینا ہے۔ اس کے لیے میں باتیں عرض کر چکا ہوں۔ آج مجلس کا آخری جلسہ ہے۔ اگر ہم نے ان پر عمل کر لیا تو ان شاء اللہ تعالیٰ میں اپنے بزرگوں کی تعلیمات کی روشنی میں عرض کرتا ہوں کہ سو فیصد ہم سب ولی اللہ ہو جائیں گے۔ نمبر ۱۴۔ کسی اللہ والے سے جس سے مناسبت ہو تعلق قائم کرنا یعنی صحبت اہل اللہ کا اہتمام۔ نمبر ۱۵۔ اس سے پوچھ کر ذکر کا دوام۔ اب تیسری چیز رہ گئی گناہوں سے بچنے کا التزام اور گناہ سے بچنا سوقوف ہے اہل اللہ کی صحبت پر بکتنا ہی انسان پڑھ لے پڑھا لے امامت کر لے چلے لگا لے مگر تقویٰ جب ہی ملے گا جب اہل تقویٰ کی صحبت نصیب ہوگی۔ جس پر آیت کُونُوا مَعَ الصَّادِقِينَ دلالت کرتی ہے یعنی کونوا مع المتقین اور صادق اور متقی ایک ہی چیز ہے جس کی دلیل یہ آیت ہے اُولَئِكَ الَّذِينَ صَدَقُوا وَاُولَئِكَ هُمُ الْمُتَّقُونَ آج مجھ سے مولانا ذکیل احمد شیر والی صاحب نے کہا ہے کہ دعا ذرا لمبی کر دوں آج آخری دن ہے۔ میں نے عرض کیا تھا کہ کوئی اور صاحب دعا کرادیں تو اچھا ہے۔

لیکن ان کا اصرار ہے کہ میں ہی دُعا کروں تو مختصراً عرض کرتا ہوں کہ حکیم الامت مجددِ امت حضرت مولانا اشرف علی صاحب تھانوی رحمۃ اللہ علیہ نے شعبۂ تزکیۂ نفس کو زندہ کیا۔

اور یہ شعبہ یعنی تزکیۂ نفس نص قطعی

بعثت نبوت کا ایک اہم مقصد تزکیۂ نفس ہے

سے ثابت ہے اور مقاصد بعثت نبوت میں سے ہے۔ دیکھئے یُزَکِّیْہُمْ کی مفسرین نے کیا تفسیر کی ہے۔ مفسرین نے تزکیہ کی تین تفسیریں کی ہیں نمبر ۱ یُطَہِّرُ قُلُوبَہُمْ عَنِ الْعَقَائِدِ الْبَاطِلَةِ وَالْاِشْتِغَالِ بِغَيْرِ اللّٰهِ یعنی آپ صلی اللہ علیہ وسلم صحابہ کے قلوب کو عقائد باطلہ سے اور غیر اللہ سے دل لگانے سے پاک فرماتے تھے۔ نمبر ۲ وَیُطَہِّرُ اَنْفُسَہُمْ عَنِ الْاَخْلَاقِ الرَّذِیْلَةِ اور صحابہ کے نفوس کو پاک کرتے تھے اخلاقِ رذیلہ سے اور نمبر ۳ وَیُطَہِّرُ اَبْدَانِہُمْ عَنِ الْاَنْجَاسِ وَالْاَعْمَالِ الْقَبِیْحَةِ اور ان کے جسم کو نجاستوں سے اور اعمالِ قبیحہ سے پاک فرماتے تھے۔ تو یہ شعبہ تزکیۂ نفس بغیر شیخ و مرکی کے ناممکن ہے۔ عادت اللہ یہی ہے۔ آپ اپنے اکابر کی تاریخ دیکھ لیجئے کہ جو بھی ولی اللہ بنے ہیں کسی ولی کی صحبت سے بنے ہیں۔ اگر شاذ و نادر کوئی واقعہ ہو تو اس میں بھی کسی ولی کی غائبانہ توجہ ہوتی ہے۔ ورنہ دستور یہی ہے کہ جو بھی ولی ہو کسی ولی کی صحبت سے ہوا۔ ملا علی قاری رحمۃ اللہ علیہ فرماتے ہیں کہ جو کسی اللہ کے ولی سے دوستی کرتا ہے تو اللہ تعالیٰ اپنے اولیاء کے قلوب کو ہر وقت لطف و کرم سے دیکھتے ہیں۔ اِنَّ اللّٰهَ تَعَالٰی یَنْظُرُ اِلٰی قُلُوْبِ اَوْلِیَآئِہِ بِاللُّطْفِ وَالْکَرَمِ فَمَنْ کَانَ مَحَبَّتِہٖ فِی قُلُوْبِہُمْ جن جن کی محبت ان کے دلوں ہوتی ہے یَنْظُرُ اِلَیْہِمْ بِاللُّطْفِ وَالْکَرَمِ اللہ کا کرم ان پر بھی ہو جاتا ہے۔ اس لیے آہستہ آہستہ

وہ بھی دلی اللہ ہو جاتا ہے جس کو خواجہ صاحب فرماتے ہیں حکیم الامت کو خطاب کر کے کہ ۔

۵ تو نے مجھ کو کیا سے کیا شوق فراواں کر دیا

پہلے جاں پھر جانِ جاں پھر جانِ جانناں کر دیا

اور حکیم الامت کے متعلق فرما رہے ہیں ۔

۵ نقشِ بُتاں مٹایا دکھ یا جمالِ حق

آنکھوں کو آنکھیں دل کو مے دل بنا دیا

جو دل خدا پر فدا نہ ہوا وہ دل اس قابل نہیں کہ اس کو دل کہا جائے ۔ دُعا

کیجئے اللہ تعالیٰ اپنی رحمت سے عمل کی توفیق عطا فرمائیں ۔ اللہ تعالیٰ سے درخواست کیجئے ۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ النَّبِيِّ الْأُمِّيِّ وَالْهٖ وَبَارِكْ وَسَلِّمْ يَا رَبَّ الْعَالَمِينَ بِرَحْمَةٍ لِّلْعَالَمِينَ صَلَّى اللَّهُ تَعَالَى عَلَيْهِ وَسَلَّمَ
و طفیل صحابہ کرام رضوان اللہ تعالیٰ علیہم اجمعین و طفیل اولیاء اُمتِ رحمۃ اللہ تعالیٰ
علیہم اجمعین و طفیل ہمارے اکابر حکیم الامت مجدد الملت تھانوی رحمۃ اللہ علیہ اور جتنے
اکابر ہیں اور حضرت مولانا محمد حسن امیر ترمذی رحمۃ اللہ علیہ جن کے جامعہ میں ہم آپ بیٹھے
ہیں ۔ حکیم الامت کی جوتیوں کا صدقہ ہے ۔ ان کی غلامی کا صدقہ ہے کہ جو غلام جہاں
بیٹھ گیا اس کا وہیں جامعہ کھل گیا ۔

۵ جہاں جاتے ہیں ہم تیرا فسانہ چھیڑ دیتے ہیں

کوئی مغل ہو تیرا رنگ محسنل دیکھ لیتے ہیں

اللہ تعالیٰ کا شکر ہے کہ جامعہ کے حضرات کو اللہ تعالیٰ نے توفیق دی کہ
 صیانہ المسلمین کا کام جو ان کا اپنا فرض منصبی تھا یہاں بڑے زور شور اور سرگرمی سے ہو
 رہا ہے۔ اللہ تعالیٰ ان حضرات کو جزائے جزیل جزائے عظیم جزائے کثیر عطا فرمائے اور
 قبول فرمائے اور آخرت کو اور اس کے گھر والوں کو اور جتنے لوگ یہاں آئے ہیں اور ان
 کے گھر والوں کو آپ سب کو آپ سب کے گھر والوں کو سو فیصد خدائے نسبت اولیائے
 صدیقین عطا فرمائے۔ ہم اس کریم سے چھوٹی ولایت نہیں مانگیں گے کیوں کہ وہ کریم
 ہے جو نا اہلوں کو بدون استحقاق اور بغیر صلاحیت کے عطا فرماتا ہے۔ اے اللہ ہم صرف
 آپ کے کرم کے سہارے پر یہ دُعا مانگ رہے ہیں۔ اپنے کرم سے قبول فرما لیجئے
 اے خدا! جملہ سوتے قضا کو حسن قضا سے تبدیل فرما دیجئے۔ اگر ہمارے قسمت میں ظناک
 مرض لکھے ہیں تو جملہ سیئی الاستقام کو صحت و عافیت سے تبدیل فرما دیجئے۔ اگر ہمارا ختمہ
 خراب لکھا ہے تو آپ اپنے کرم سے اس سوتے قضا کو حسن قضا سے تبدیل فرما دیجئے
 اگر آپ نے ہم کو جنبی لکھا ہے آپ اپنی قدرتِ قاہرہ سے اپنے کرم سے ہم کو جنبی لکھ
 دیجئے۔ جملہ سوتے قضا کو حسن قضا سے تبدیل فرما دیجئے۔ جیسا کہ اے اللہ مولانا
 رومیؒ نے فرمایا کہ اے خدا آپ کا فیصلہ آپ پر حاکم نہیں۔ آپ کا محکوم ہے لہذا
 اپنی حاکمانہ قدرت سے اپنے جملہ فیصلوں کو جو ہمارے لیے مضر ہیں ان جملہ سوتے
 قضا کو حسن قضا سے تبدیل فرما دیجئے۔ بوسنیاء کے مسلمانوں کو ظلم سے نجات عطا فرماؤ
 کشمیر کے ان مجاہدین کو جو محصور ہیں ان کے محاصرہ کو توڑ دے۔ ظالم ہندوؤں کا فلول
 کے دلوں میں بزدلی ڈال دے، ان میں اختلاف ڈال دے۔ اے اللہ آپ اپنی
 قدرتِ قاہرہ کے ڈنڈے سے ان ظالموں کو پاش پاش کر دیجئے، ہلاک کر دیجئے، ان

ظالموں کے محاصرہ کو توڑ دیجئے۔ عالم غیب سے فرشتوں کو ان کی مدد کو بھیج دے غیب سے اسباب پیدا فرما دے۔ آپ خالق الاسباب ہیں۔ مسبب الاسباب ہیں
 اللَّهُمَّ إِنَّا نَسْأَلُكَ الْعَفْوَ وَالْعَافِيَةَ وَدَوَامَ الْعَافِيَةِ وَالشُّكْرَ عَلَى الْعَافِيَةِ سِرِّهِ عَالَمِ
 صلی اللہ علیہ وسلم نے ۲۳ برس میں جتنی بھلائیاں مانگیں سب ہم کو عطا فرما دے ہم سب کے
 جتنی بُرائیوں سے پناہ مانگی سب بُرائیوں سے پناہ نصیب فرما دے اللَّهُمَّ إِنَّا
 فَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ صَلَّى اللَّهُ تَعَالَى عَلَيْهِ وَسَلَّمَ
 وَنَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ صَلَّى اللَّهُ تَعَالَى عَلَيْهِ
 وَسَلَّمَ وَأَنْتَ الْمُسْتَعَانُ وَعَلَيْكَ الْبَلَاغُ وَلَا حَوْلَ وَلَا قُوَّةَ إِلَّا بِاللَّهِ يَا رَجَاءَ
 الْمُؤْمِنِينَ لَا تَقْطَعْ رَجَاءَنَا۔ یہ دعا جبریل علیہ السلام لائے تھے یعقوب علیہ السلام
 کے پاس جس کی برکت سے ان کی ان اولادوں کو اللہ نے معاف کیا ہے جنہوں نے
 حضرت یوسف علیہ السلام کو کنویں میں ڈالا تھا۔ تفسیر روح المعانی میں ہے۔ تو دو دعا
 بھی پڑھتا ہوں عزلی میں لے ایمان والوں کی آخری امید۔ یا رجاء المؤمنین
 لے ایمان والوں کی آخری امید لَا تَقْطَعْ رَجَاءَنَا ہماری امیدوں کو منقطع نہ
 کیجئے اور يَا غِيَاثَ الْمُضْطَرِّينَ اغْنِنَا يَا مُعِينِ الْمُؤْمِنِينَ اَعْنَا وَيَا مُجِيبَ
 التَّوَابِنِ ثَبِّ عَلَيْنَا۔ یا رب العالمین جتنی بھی دُعاؤں کی ہمارے دوستوں نے
 ہم سے فرمائش کی ہے یا اس مجمع میں جن لوگوں نے ہم سے کہا ہو یا اللہ جتنے میرے
 دوستوں نے دُعاؤں کی فرمائش کی ہے۔ یا انہوں نے خط لکھا ہو اور ہم کو نہ ملا ہو یا ہم
 نے وعدہ کیا ہو یا وہ ہماری دُعاؤں سے توقع رکھتے ہوں اللہ تعالیٰ اختر کو اور ان
 سب کو اور میرے گھر والوں کو آپ کے سب گھر والوں کو جمیع مقاصد حسنہ میں بائرا د

فرما اور جمع ہوم اور غنوم اور جمیع پریشانیوں سے نجات اور عافیت نصیب فرما۔ سارے عالم کے تمام مسلمانوں کو یا رب العالمین تمام خیر نصیب فرما اللَّهُمَّ كُلَّ خَيْرٍ لِّكُلِّ مُسْلِمٍ وَمُسْلِمَةٍ سارے عالم کے مسلمانوں کو عافیت دارین نصیب فرما کشمیری مجاہدین کے لیے دُعا کر لیجئے یہ مجاہدین بے مدغم میں ہیں۔ رسد نہیں ہے ظالم ہندوؤں نے ان کا کھانا پینا بند کیا ہوا ہے۔ اے خدا رحم فرما دے اپنے کلمہ کے نام پر رحم فرمائے اور ان کے بے کھانے پینے کا غیب سے انتظام فرما دے۔ ان کو طاقت دے دے ان کو ہمت دے دے۔ غلبہ دے دے۔ غیب سے امداد بھیج دے جس طریقہ سے آپ نے جنگ بدر میں بھیجی تھی اگرچہ ہم اس کرم کے لائق نہیں۔ لیکن آپ کا نام کریم ہے محدثین نے جو تعریف کی ہے کریم وہ ہے جو نالائقوں پر مہربانی کر دے۔ لہذا ہم آپ کو کریم سمجھ کر اپنی نالائقی کے باوجود آپ سے رحمت کی درخواست کرتے ہیں کہ جہاں جہاں مسلمان مظلوم ہیں خاص کر کشمیریوں کے معاملہ میں غیب سے مدد فرما اور فتح مبین عطا فرمایا اللہ جلہ سے جلد کشمیر کو فتح عطا فرما اور آزاد کشمیر کی طرح مقبوضہ کشمیر کو بھی آزاد فرما دے۔

رَبَّنَا تَقَبَّلْ مِنَّا إِنَّكَ أَنْتَ السَّيِّعُ الْعَلِيمُ جو کچھ مانگا لے خدا وہ بھی عطا فرما دے۔ جو ہم نہیں مانگ سکے بے مانگے سب کچھ عطا فرما دے۔ ابا اپنے بچوں کو بعض وقت بے مانگے بھی دیتے ہیں۔ آہ اپنی شفقت سے۔ اس لیے خدا آپ ہمارے ربا ہیں ہمارے مانگنے سے جو کچھ آپ نے دیا۔ جو مانگ رہے ہیں وہ بھی دے دیجئے اور جو نہیں مانگا اپنی رحمت اور کرم سے وہ سب کچھ عطا فرما دیجئے جو ہم سب کے لیے آپ کے علم میں مغید ہے۔

وَاخِرُ دُعَاؤَانَا اِنَّ الْحَمْدَ لِلّٰهِ رَبِّ الْعَالَمِينَ وَصَلَّى اللّٰهُ تَعَالٰى عَلٰى خَيْرِ خَلْقِهِ مُحَمَّدٍ وَاٰلِهِ وَصَحْبِهِ اَجْمَعِينَ بِرَحْمَتِكَ يَا رَبِّ الْعَالَمِينَ۔

سگ کیا اپنی جان پر ایکویا اپنی جان پر

ذکر سے جب ملا نورِ جاں میں سیکڑوں جاں مٹی میری جاں میں
چار سواں کی نسبت کی خوشبو پھیل جاتی ہے سارے جہاں میں
بکس طرح سے چھپاؤں محبت رازِ ظاہر ہے آہ و فغاں میں
چشمِ غماز ہے دردِ نسبت عشقِ مجبور ہے گویاں میں
نیمِ جاں کر دیا حسرتوں نے رہ کے صحرا میں ہوں گستاں میں
آپ کی راہ میں جاں دے کر آپ کو پاگیا اپنی جاں میں
یوں تو دُنیا سے جانا ہے مجھ کو کام کچھ نیک کھلوں جہاں میں
تیری توفیق کا آسرا ہے در نہ رکھا ہے کسی خاکداں میں
بمثلِ خورشید چمکا دے یارب دردِ مخفی ہے جو میری جاں میں

تیری رحمت کے صدقے میں اختر
کیا عجب ہوگا باغِ جہاں میں

عُروجِ بندگی

نہ گلوں سے مجھ کو مطلب نہ گلوں کے رنگ و بو سے
 کسی اور سمت کو ہے مری زندگی کا دھارا
 جو گمے ادھر نہیں پرے اشکِ کھتاڑے
 تو چمک اٹھا فلک پر مری بندگی کا تارا

عارف اللہ حضرت مولانا شاہ حکیم محمد اختر صاحب مدظلہ العالی

ندامت عاشقانِ مجاز

اے کمالِ جمال تھا فنا چہرہ پہ آگئی خزاں
 اپنی تمام عاشقی بن گئی شرم کا علم
 اپنا سر سبز تھا قد مویق آہ جن کے خم
 ان کی خزاں کو دیکھ کر حشیم ہے آج میری نم

عارف اللہ حضرت اقدس مولانا شاہ حکیم محمد اختر صاحب مدظلہ العالی